

॥ మాఘమాస శ్లోకములు - 18.02.2021 ॥

గంగా త్రిపథగా దేవీ శంభుమాళివిహారిణీ ।
జాహ్నువీ పాపహంత్రీ చ మహాపాతకనాశినీ ॥

పతితోద్ధారిణీ స్రోతస్వతీ పరమవేగినీ ।
విష్ణుపాదాబ్జసంభూతా విష్ణుదేహకృతాలయా ॥

స్వర్గాబ్ధినిలయా సాధ్వీ స్వర్లదీ సురనిమ్నగా ।
మందాకినీ మహావేగా స్వర్లశృంగప్రభేదినీ ॥

దేవపూజ్యతమా దివ్యా దివ్యస్థాననివాసినీ ।
సుచారునీరరుచిరా మహాపర్వతభేదినీ ॥

భాగీరథీ భగవతీ మహామోక్షప్రదాయినీ ।
సింధుసంగగతా శుద్ధా రసాతలనివాసినీ ॥

అథ శ్రీవిష్ణుస్తవనం

మార్కండేయ ఉవాచ -

నరం నృసింహం నరనాథమచ్యుతం ప్రలంబబాహుం కమలాయతేక్షణం ।
క్షీతీశ్వరైర్చితపాదపంకజం నమామి విష్ణుం పురుషం పురాతనం ॥ 1 ॥

జగత్పతిం క్షీరసముద్రమందిరం తం శార్ఙ్గపాణిం మునివృందవందితం ।
శ్రీయః పతిం శ్రీధరమీశమీశ్వరం నమామి గోవిందమనంతవర్చసం ॥ 2 ॥

అజం వరేణ్యం జనదుఃఖనాశనం గురుం పురాణం పురుషోత్తమం ప్రభుం ।
సహస్రసూర్యద్యుతిమంతమచ్యుతం నమామి భక్త్యా హరిమాద్యమాధవం ॥ 3 ॥

పురస్కృతం పుణ్యవతాం పరాం గతిం క్షీతీశ్వరం లోకపతిం ప్రజాపతిం ।
పరం పరాణామపి కారణం హరిం నమామి లోకత్రయకర్మసాక్షిణం ॥ 4 ॥

భోగే త్వనంతస్య పయోదధౌ సురః పురా హి శేతే భగవాననాదికృత్ ।
క్షీరోదవీచీకణికాంబునోక్షితం తం శ్రీనివాసం ప్రణతోఽస్మి కేశవం ॥ 5 ॥

యో నారసింహం వపురాస్థితో మహాన్ సురో మురారిర్మధుకైటభాంతకృత్ ।
సమస్తలోకార్తిహరం హిరణ్యకం నమామి విష్ణుం సతతం నమామి తం ॥ 6 ॥

అనంతమవ్యక్తమతీంద్రియం విభుం స్వే స్వే హి రూపే స్వయమేవ సంస్థితం ।
యోగేశ్వరైరేవ సదా నమస్కృతం నమామి భక్త్యా సతతం జనార్దనం ॥ 7 ॥

ఆనందమేకం విరజం విదాత్మకం వృందాలయం యోగిభిరేవ పూజితం ।
అణోరణీయాంసమవృద్ధిమక్షయం నమామి భక్తప్రియమీశ్వరం హరిం ॥ 8 ॥

ఇతి మార్కండేయప్రోక్త శ్రీవిష్ణుస్తవనం

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

